



سوال

(226) نماز اور اس کے متعلقات عبادت خدا (ایشور بھگتی)

جواب

السلام علیکم ورحمۃ اللہ وبرکاتہ

نماز اور اس کے متعلقات عبادت خدا (ایشور بھگتی)

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

امر تیر میں سناتن دھرمی ہندوؤں نے مذہبی کانفرنس کی تھی۔ جس میں ہر مذہب والوں کو دعوت دی تھی کہ عنوان "عبادت خدا" پر تقریر کریں۔ مرحوم کا یہ مقالہ اس کانفرنس میں پڑھایا گیا۔

الحمد للہ و سلام علی عبادہ لذین الصطفی!

مسلم نے حرم میں راگ گایا تیرا ہندو نے صنم میں جلوہ چاہا تیرا

دہری نے کیا دہر سے تعبیر تجھے انکار کسی سے نہ بن آیا تیرا

صاحب صدر جلسہ اور حاضرین! دنیا میں سب چیزوں میں انسان بخل کرتا ہے۔ مگر مذاہب میں ایسا سخی ہے۔ کہ اس کی خواہش یہی رہتی ہے کہ ساری دنیا میرے مذہب کو قبول کرے۔ اس لئے کہ مذہب سے مقصود خدا کا وصال ہے۔ اور خدا کی ذات اور فیض میں بخل نہیں۔ مذہب میں بہت سے احکام ہوتے ہیں۔ اصل مقصود ان سے عبادت ہے۔ عبادت چونکہ اصل مقصود ہے۔ اس لئے اس کے متعلق مذہب کو خاص توجہ ہونی چاہیے۔

بندے کا پسینہ خدا کے سلمنے عجز و نیاز کرنا۔ اور اس کے حکموں کی تعمیل کرنا عبادت ہے جس قسم کی عبادت خدا کے لائق ہے۔ وہ کسی دوسرے کے سلمنے کرنے کا نام اسلامی محاورے میں شرک ہے۔ اس لئے شرک اسلام میں سب سے بڑا ناقابل معافی جرم ہے۔ اسلام میں عبادت کسی طرح کی ہے۔ بعض افعال بذاتہا عبادت خدا ہیں۔ بعض نیت کے لحاظ سے عبادت ہیں۔ جو افعال بذاتہا عبادت ہیں۔ ان میں سے اول نماز ہے۔ اسلام نے نماز کی بابت بڑی سختی سے تاکید کی ہے۔ اور پسینہ ملنے والوں پر پانچ وقت نماز کا ادا کرنا فرض قرار دیا ہے۔ اس کی سختی کا اندازہ کرنے کے لئے اتنا ہی تصور کرنا کافی ہے۔ کہ آجکل سردیوں میں صبح 5-6 بجے کا وقت کیسا آرام اور گرمی حاصل کرنے کا ہوتا ہے۔ بچے جوان اور بوڑھے سب ہانوں میں سر منہ پھپھپائے لیٹے ہیں۔ عین اس وقت اس راحت کے وقت اسلام کا منادی آواز دیتا ہے۔ الصلوٰۃ خیر من النوم (نماز اس وقت کی نیند سے بہتر ہے)



خدا کے فرمانبردار بندے یہ آواز سننے ہی مسجد میں پہنچ کر سر بسجود ہوتے ہیں۔ آہ صبح کی نماز باجماعت کا یہی عجیب نظارہ ہے۔ کہ بندگان خدا اسلام کی تعلیم کے ماتحت اپنے مالک کے سامنے سر نیچے سجدہ کئے ہوئے کہہ رہے ہیں۔ سبحان ربی الاعلیٰ "میں ہستی میں پڑا ہوا خدا کی بلندی اور برتری کا اعتراف کرتا ہوں۔ دنیا کے لوگ سب سے پہلے اپنے کاروبار کی فکر کرتے ہیں مگر اسلام کے ماننے والے بندگان خدا سب سے پہلے اپنا فریضہ عبادت ادا کرنے کو مسجد میں حاضر ہو کر سر نیاز خم کرتے ہیں۔ کیا یہی سچ ہے۔

علی الصباح جو مردم بکار و یار روند بلاکشان محبت بخولے یار روند

اسلام نے عبادت کا حکم ہر ایک مذہب سے زیادہ دیا ہے۔ اور یہ اس کی سچائی کی دلیل ہے۔ کیونکہ مذہب سے اصل مقصود عبادت (بھگتی) ہے۔ اللہ اللہ! جاڑے کا موسم ہے۔ اور ہر دو گھنٹوں کے بعد نماز کا وقت آتا ہے۔ اور موزن بلند آواز سے پکارتا ہے۔ "حی علی الصلوٰۃ" (اے بندگان خدا حاضری کو آؤ۔) میں سمجھتا ہوں اتنی سخت حاضری فوجی محکمہ میں بھی نہ ہوگی۔ کیوں اس لئے کہ یہ اصل مقصود ہے۔ اس پر تاکید مزید ہے کہ جو نماز نہ پڑھے۔ وہ محکمہ پینمبر السلام ﷺ ہماری جماعت سے نہیں۔ کسی درد مند مسلمان نے مسلمانوں کو مخاطب کر کے کیا سچ کہا ہے۔

نے نماز کو کیا غضب کرتے ہو تم حق تعالیٰ سے نہیں ڈرتے ہو تم

کچھ نہ تم نے اپنے رب کی یاد کی عمر اپنی مفت میں برباد کی

سر جھکا کاہل نہ ہوا ٹھ تو سہی بندہ ہونے کی علامت ہے یہی

دوسری عبادت اسلام میں روزہ ہے۔ روزہ علاوہ جسمانی حالت میں مفید ہونے کے صبر اور تکلیف کی حالت میں برداشت کی عادت پیدا کرنے والا روحانی طور پر اللہ کی طرف متوجہ کرنے والا۔ اس کا لطف وہی جانتے ہیں یا پاسکتے ہیں۔ جو روزہ رکھیں سچ تو یہ ہے کہ

قدرا علی باوہ نہ وانی مجزانا محبتی

تیسری قسم عبادت اسلام نے زکوٰۃ مقرر کی ہے۔ اس سے مراد یہ ہے کہ جو کچھ خدا نے کسی کو دیا ہے۔ اس میں سے غریبوں کے ساتھ سلوک کرو۔ احسن کما احسن اللہ الیک جو حق بر تو باشد تو بر خلق پاش

چوتھا فرض حج ہے۔ اس سے مراد یہ ہے کہ جہاں سے تمہارا دینی چشمہ نکلا ہے اس مقام کو دیکھ کر اپنے تاریخی واقعات یاد کرو۔ اور آنکھوں سے دیکھو کہ جس نبی اور ہادی کی تعلیم سے تم مسلمان ہوئے ہو۔ اس نے اس شہر میں کیا کیا تکلیفیں اٹھائیں تھیں۔ یہاں تک کہ اس شہر کو چھوڑ کر دوسرے شہر میں جا بسا اس کے دوسرے شہر کو بھی دیکھو کہ ان دونوں مرکزوں سے تمہارا تعلق رہے اور تم سمجھو کہ

ابھی اس راہ سے گزرا ہے کوئی کے دیتی ہے شوشی نقش پاکی

دوسری طرح کی عبادت

اسلام نے بعض افعال محض نیت کے لحاظ سے خدا کی عبادت میں داخل کئے ہیں۔ مثلاً ماں باپ اور بڑوں کی عزت کرنا۔ بھٹوں پر شفقت کرنا۔ اور رحم کرنا۔ بظاہر ان کا خدا سے کوئی تعلق نہیں بلکہ بندوں سے برتاؤ ہے۔ مگر اس نیت سے کہ خدا کا حکم ہے۔ بڑوں کی عزت کرو۔ اس حکم کے ماتحت جو کرتا ہے۔ وہ خدا کی عبادت کرتا ہے۔ اس لئے یہ بھی عبادت ہیں۔ محمد رسول اللہ ﷺ نے ایک دفعہ فرمایا تھا۔! کہ ایک فاحشہ عورت پیاسے کتے کو پانی پلانے سے بخش گئی۔ شاگردوں نے عرض کیا کہ حیوانوں کے ساتھ سلوک کرنے میں بھی ثواب ہے؟



حضور ﷺ نے فرمایا فی کل کبدر طرب اجر ہر زندہ جاندار کو راحت پہنچانے میں ثواب ہے۔ مولانا حالی مرحوم نے ایک حدیث کا ترجمہ کیا لہذا کیا ہے۔

یہ پہلا سبق تھا کتاب ہدیٰ کا کہ مخلوق ساری ہے کنبہ خدا کا

وہی دوست ہے خالق دوسرا کا خلاق ہے جس کو رشتہ ولا کا

یہی ہے مروت یہی دین و ایمان

کہ کام آئے دنیا میں انساں کے انساں

اسلام نے اس مروتی عبادت کو یہاں تک ترقی دی ہے۔ کہ پیغمبر اسلام ﷺ کا ارشاد ہے۔ ما ظہ الاذی عن الطريق صدقہ یعنی اینٹ پتھر کلٹے وغیرہ کو رستے سے ہٹا دینا کار ثواب ہے۔ تاکہ مخلوق خدا کو تکلیف نہ ہو اسی تعلیم کے ماتحت ایک مسلمان شاعر نے کیا خوب کہا ہے۔

خجڑ چلے کسی پر تھپتے ہیں ہم امیر سارے جہاں کا درد ہمارے جگر میں ہے۔

ان دونوں قسموں کی عبادت کا ذکر قرآن شریف کے ایک مقام پر آیا ہے۔ جسے نقل کرتا ہوں

وَاعْبُدُوا اللَّهَ وَلَا تُشْرِكُوا بِهِ شَيْئًا ۚ وَبِالْوَالِدَيْنِ إِحْسَانًا وَبِذِي الْقُرْبَىٰ وَالْيَتَامَىٰ وَالسَّائِلِينَ وَالْإِنْسَانِ الْأَخْيَارِ ۚ وَابْنِ السَّبِيلِ ۚ وَالْمَالِكَةَ وَالْمَلَائِكَةَ إِنَّا نَنصُرُ مَنْ نَشَاءُ ۚ إِنَّ اللَّهَ لَا يُغْنِي عَنْكَ كَثْرَتُ الثَّمَرَاتِ ۚ إِنَّ اللَّهَ غَنِيٌّ غَنِيًّا ۚ
سورة النساء ۳۶

”اے لوگو! اللہ کی عبادت کرو اور اس کے ساتھ کسی چیز کو شریک نہ کرو۔ قرابتداروں، یتیموں، مسکینوں، قریبی پڑوسیوں اور دور کے ہمسایوں پہلو بہ پہلو بیٹھنے والوں بے کس مسافروں اور لپٹے ماتحتوں سے نیک سلوک کیا کرو۔ اللہ تعالیٰ مستکبروں، مغروروں سے ہرگز محبت نہیں کرتا۔“

ان دو طرح عبادتوں کی تیسری قسم کی بھی ایک عبادت اسلام ہے۔ یعنی پریشور کے نام کی مالا چننا۔ قرآن شریف میں حکم ہے کہ کھڑے بیٹھے اور لیٹے پڑے اللہ کو یاد کیا کرو۔ چنانچہ ارشاد ہے۔ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ ۚ ۱۹۱ سورة آل عمران

یعنی ہر حال میں مختصر یہ کہ مذہب یا مصلح مقصود خدا کا وصال ہے۔ اور اس کے وصال کا ذریعہ خدا کی عبادت ہے۔ اس لئے ہر مذہب میں کم و بیش عبادت کا ثبوت ملتا ہے۔ مگر اسلام میں عبادت کا مضمون بہت زیادہ ہے۔ جس کی طرف میں نے مختصر اشارہ کیا رہی ہم مسلمانوں کی اس سے غفلت سواس کے جواب میں وہ ہم ہیں اسلام نہیں۔ خدا تعالیٰ ہم سب کو اپنی عبادت سے کافی حصہ دے۔

اے خدا صدقہ کبریائی کا صدقہ اس نور لائتا ہی کا

سیدھا رستہ دیکھا نیو ہم کو بیچ و خم سے بچا نیو ہم کو

هذا ما عندي والله اعلم بالصواب

فتاویٰ ثنائیہ امرتسری



مجلس البحث والدراسات
محدث فتویٰ

جلد 01 ص 420-425

محدث فتویٰ